

---

Shri Nimbadrilakshminrisimha Suprabhatam

श्रीनिम्बाद्रीलक्ष्मीनृसिंह सुप्रभातम्

Document Information

---

Text title : Shri Nimbadrilakshminrisimha Suprabhatam

File name : nimbAdrIlakShmInRRisiMhasuprabhAtam.itx

Category : vishhnu, dashAvatAra, lakShmI, suprabhAta

Location : doc\_vishhnu

Proofread by : M K Barman

Description/comments : nRRisiMhakosha 2 upAsanA khaNDa

Latest update : August 4, 2025

Send corrections to : sanskrit at cheerful dot c om

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

August 4, 2025

*sanskritdocuments.org*

---

श्रीनिम्बाद्रीलक्ष्मीनृसिंह सुप्रभातम्



कौसल्या सुप्रजाराम पूर्वसन्ध्या प्रवर्तते ।  
उत्तिष्ठ नरशार्दूल कर्तव्यं दैवमान्हिकम् ॥  
उत्तिष्ठोत्तिष्ठ लक्ष्मीश निम्बाद्रिनिलयाच्युत ।  
उत्तिष्ठ नरहर्यक्ष त्रैलोक्यं मङ्गलं कुरु ॥

मातर्विरञ्चिमुख विश्वचराचराणां  
वैकुण्ठमन्दिर मनोहर दीपरेखे ।  
वन्दारुभक्तजनवाञ्छितदानशौण्डे  
निम्बाद्रिनाथ दयिते तव सुप्रभातम् ॥ १ ॥

तव सुप्रभातमखिलार्थसाधिके  
मधुवैरिपलिजलजातपुत्रिके ।  
नवपुण्डरीकदलदीर्घनेत्रिके  
वर निम्बशैलपतिभाग्यजीविके ॥ २ ॥

वसिष्ठ कुम्भभवभव्यतपःप्रभाव  
कौण्डिण्यसिद्धत्रयः कृतकल्पकृत्या ।  
नैहीं तनुं तव विलोकयितुं प्रविष्टाः  
निम्बाद्रिनाथ नृहरे तव सुप्रभातम् ॥ ३ ॥

प्रह्लादनारदमुखाः परतत्त्वविज्ञाः  
प्रातर्विधि परिसमाप्य समागतास्ते ।  
पङ्केरुहैस्तव पदौ परिपूजनाय  
निम्बाद्रिनाथ नृहरे तव सुप्रभातम् ॥ ४ ॥

सेनेशशेषगरूडादिसमस्तनित्याः  
दिव्यानि भूरि विरजा जलजानि नीत्वा ।  
प्राप्तास्त्वदीय पदपङ्कजपूजनाय

निम्बाद्रिनाथ नृहरे तव सुप्रभातम् ॥ ५ ॥

सन्निम्बवृक्षसमुसङ्गि समीरडिम्भाः  
शीतैर्लतान्तमकरन्दकणैश्च युक्ताः ।  
मन्दं प्रवाति तव कन्दरमन्दिरान्ते  
निम्बाद्रिनाथ नृहरे तव सुप्रभातम् ॥ ६ ॥

मार्तण्डमङ्गलकरस्फुटपद्मध्यात्  
भृङ्गाः प्रकर्षमधुपानविशेषमत्ताः ।  
गच्छन्ति पुष्पमनुपुष्पमदभ्रगीत्या  
निम्बाद्रिनाथ नृहरे तव सुप्रभातम् ॥ ७ ॥

त्वं क्षेत्रगोत्रपरितस्थितघोषयोषाः  
मध्नन्ति मङ्गलरवं दधिचन्द्रिकाभम् ।  
तध्वान्तमुक्ततमसः ककुभः प्रभान्ति  
निम्बाद्रिनाथ नृहरे तव सुप्रभातम् ॥ ८ ॥

श्रीनिम्बशैलवरकन्दरमन्दिरान्तः  
विद्योतमान रमणीय रमाश्रिताङ्क ।  
राकासुधाकरसहश्च निभास्य शोभा  
निम्बाद्रिनाथ नृहरे तव सुप्रभातम् ॥ ९ ॥

पद्मालया सरसि नित्य कृतावगाहा  
शुद्धश्च वासवमुखा सुरभक्तसङ्घाः ।  
तिष्ठन्ति दार्वि तव भैरवभक्तरुद्धाः  
निम्बाद्रिनाथ नृहरे तव सुप्रभातम् ॥ १० ॥

श्रीनिम्बशैल पिच्चुमर्थक पुण्यभूम्  
निम्बाद्रि निम्बगिरिमालक गोत्रनाम्ना ।  
नित्यं वदन्ति निपुणास्तव गोत्रराजं  
निम्बाद्रिनाथ नृहरे तव सुप्रभातम् ॥ ११ ॥

दुष्टं स्वपुत्ररिपुमुद्धतगर्वमत्तं  
स्तम्भे रमं कनककश्यपु नामधेयम् ।  
हर्तुं नृसिंहवपुषा सुषुषाविराज  
निम्बाद्रिनाथ नृहरे तव सुप्रभातम् ॥ १२ ॥

भक्तस्य वागवितथं सततं प्रकर्तुं  
सर्वेषु वस्तुषु च नित्यमदभृवृत्तिम् ।  
सन्दर्शयन् दनुजनालकृतावतार  
निम्बाद्रिनाथ नृहरे तव सुप्रभातम् ॥ १३ ॥

आदित्यसोमकुजसौम्य सुरार्यंशुक  
स्वर्भानुकेतुमुखदिव्यनवग्रहास्ते ।  
तिष्ठन्ति दास्यमिह कर्तुमतन्द्रभावाः  
निम्बाद्रिनाथ नृहरे तव सुप्रभातम् ॥ १४ ॥

मालूरूपधर कालहारौ च वायु  
रिन्द्रोथ नैऋतिमुखाः ककुभीशदेवाः ।  
तद्वास्थदण्डहतिमण्डितशीर्षदेशाः  
निम्बाद्रिनाथ नृहरे तव सुप्रभातम् ॥ १५ ॥

त्वत्कन्दरोपरि लसच्छिखराग्रभागं  
दृष्ट्वा प्रहृष्टमनसो भवभीतिबाधान् ।  
त्यक्त्वा भजन्ति भवदीय नगाधिराजं  
निम्बाद्रिनाथ नृहरे तव सुप्रभातम् ॥ १६ ॥

श्री धर्मपालनृपविप्र विरञ्चिरुद्र  
त्रैशङ्कुसङ्गत महापु विनाशकारिन् ।  
भक्तैकभोग्य गुणमङ्गल धामनामन्  
निम्बाद्रिनाथ नृहरे तव सुप्रभातम् ॥ १७ ॥

लक्ष्मीनृसिंह नखरायुध वीरसिंह  
गीर्वाणसिंह गिरिशायुविभङ्गवहः ।  
दैत्येयजिह करिकुम्भ विघातसिंह  
निम्बाद्रिनाथ नृहरे तव सुप्रभातम् ॥ १८ ॥

प्रह्लादपालक परात्परपापनाश  
पिङ्गाक्ष पुण्यजन पीवर तुङ्गभङ्ग ।  
पद्मालयार्चित पवित्रपदारविन्द  
निम्बाद्रिनाथ नृहरे तव सुप्रभातम् ॥ १९ ॥

श्रीमान् श्रितार्तिहरसिन्धुसुतामनोज  
लोलम्ब पत्ररथशङ्करथाङ्गपाणे ।

वात्सल्यपूर्णं वरदायकं वासुदेव  
निम्बाद्रिनाथ नृहरे तव सुप्रभातम् ॥ २० ॥

श्रीमान्नृसिंह सुसटाब्द वृताब्जवक्रा  
दंष्ट्रो रुदन्तनखशस्त्रधरत्रिनेत्र ।  
चञ्चल्लगुद्रसनगर्जितनिर्जितारे  
निम्बाद्रिनाथ नृहरे तव सुप्रभातम् ॥ २१ ॥

वैकुण्ठसीम्नि वितता विरजा सुधोद्या  
लीलाविभूतिमधिगम्य पदाश्रिता ते ।  
मोक्षप्रदेति विदिता रुचिरप्रवाह  
निम्बाद्रिनाथ नृहरे तव सुप्रभातम् ॥ २२ ॥

श्रीवेमुगल्पुरसमागतवेदरूपाः  
ते माध्ववैष्णवगणाः शतशो वसन्ति ।  
नेत्त्वा पयोद्य कमलालमला करीय्यं  
निम्बाद्रिनाथ नृहरे तव सुप्रभातम् ॥ २३ ॥

लक्ष्मीपते नरहरे नखदंष्ट्रशालिन्  
दारिद्र्यदावदहन क्षमकालमेघ ।  
भक्तार्तिभञ्जन बहुप्रदशेषशायिन्  
निम्बाद्रिनाथ नृहरे तव सुप्रभातम् ॥ २४ ॥

प्रह्लादकारिज यतीन्द्र नरादि मौनि  
नारायणानिल तनुजवरैश्च लक्ष्म्या ।  
ताक्षर्येण भैरवमुनीन्द्रगणैश्च सेव्य  
निम्बाद्रिनाथ नृहरे तव सुप्रभातम् ॥ २५ ॥

कल्याणरूप कमलाश्रितवत्सभाग  
कन्दर्पकोटि सुकुमार करालदंष्ट्रा ।  
कारुण्यपूर्णं घनकौस्तुभरत्नहार  
निम्बाद्रिनाथ नृहरे तव सुप्रभातम् ॥ २६ ॥

कार्तिकमासशरदिन्दु विकासपूर्ण  
राकातिथौ तव रथोत्सवसेवनाय ।  
प्रत्यब्दमञ्जभव वृन्दमितोभियाति  
निम्बाद्रिनाथ नृहरे तव सुप्रभातम् ॥ २७ ॥

श्रीनिम्बशैल नृहरेरिह सुप्रभातं  
लिङ्गापुरीनिलय लक्ष्मणनामकेन ।  
भक्त्याकृतं प्रतिदिनं सरसं पठन्ति  
तेषां ददाति नृहरिर्धनपुत्रभोगान् ॥ २८ ॥  
इति श्रीनिम्बाद्रीलक्ष्मीनृसिंह सुप्रभातं सम्पूर्णम् ।  
श्रीलक्ष्मीनृसिंहार्पणमस्तु ।

Proofread by M K Barman

---

——  
*Shri Nimbadrilakshminrisimha Suprabhatam*  
pdf was typeset on August 4, 2025

——  
Please send corrections to [sanskrit@cheerful.com](mailto:sanskrit@cheerful.com)

